



**இலங்கைச் சனநாயக சோசலிசக் குடியரசின்
பாராளுமன்றம்**

**2023 ஆம் ஆண்டின் 32 ஆம் இலக்க,
சேர்பெறுமதி வரி (திருத்தச்) சட்டம்**

[2023 ஆம் ஆண்டு திசெம்பர் மாதம் 13 ஆம் திகதி அத்தாட்சிப்படுத்தப்பட்டது]

அரசினர் ஆணைப்படி அச்சிடப்பட்டது

2023, திசெம்பர் மாதம் 15 ஆந் தேதிய இலங்கைச் சனநாயக சோசலிசக் குடியரசின்
வர்த்தமானப் பத்திரிகையின் II ஆம் பகுதிக்குக் குறைநிரப்பியாக வெளியிடப்பட்டது

இலங்கை அரசாங்க அச்சுத் திணைக்களத்தில் பதிப்பிக்கப்பெற்றது

கொழும்பு 5, அரசாங்க வெளியீட்டலுவலகத்தில் பெற்றுக்கொள்ளலாம்

விலை : ரூபா 24.00

தபாற் செலவு : ரூபா 150.00



இச்சட்டத்தை www.documents.gov.lk எனும் இணையத்தளத்திலிருந்து பதிவிறக்கம் செய்ய முடியும்.

2023 ஆம் ஆண்டின் 32 ஆம் இலக்க,
சேர்பெறுமதிவரி (திருத்தச்) சட்டம்

[2023 ஆம் ஆண்டு திசெம்பர் மாதம் 13 ஆம் திகதி அத்தாட்சிப்
படுத்தப்பட்டது]

ச.வ.-ஓ.56/2022

2002 ஆம் ஆண்டின் 14 ஆம் இலக்க, சேர்பெறுமதிவரிச்
சட்டத்தைத் திருத்துவதற்கானதொரு சட்டம்

இலங்கைச் சனநாயக சோசலிசக் குடியரசின் பாராளுமன்றத்தி
னால் பின்வருமாறு சட்டமாக்கப்படுவதாகுக:-

1. இச்சட்டம், 2023 ஆம் ஆண்டின் 32 ஆம் இலக்க, சேர்பெறுமதி
வரி (திருத்தச்) சட்டம் என எடுத்துக்காட்டப்படலாம். சுருக்கப் பெயர்

2. (இதனகத்துப்பின்னர் இச்சட்டத்தில் “முதன்மைச்
சட்டவாக்கம்” எனக் குறிப்பிடுசெய்யப்படும்) 2002 ஆம் ஆண்டின்
14 ஆம் இலக்க, சேர்பெறுமதிவரிச் சட்டத்தின் 22 ஆம்பிரிவு இத்தாற்
பின்வருமாறு திருத்தப்படுகின்றது:-

2002 ஆம்
ஆண்டின்
14 ஆம்
இலக்கச்
சட்டத்தின்
22 ஆம்
பிரிவைத்
திருத்துதல்

(1) அப்பிரிவின் (6) ஆம் உட்பிரிவில், அவ்வுட்பிரிவுக்கான
முதலாவது காப்புவாசகத்தை நீக்கிவிட்டு அதற்குப்
பதிலாகப் பின்வருவதனை இடுவதன்மூலமும்:-

"ஆயின், (2) ஆம் உட்பிரிவின் ஏற்பாடுகளும்,-

(அ) இந்தத் (திருத்தச்) சட்டம் தொடங்கும்
தேதிக்கு முன்னரான காலப்பகுதிக்காக,
இச்சட்டத்துக்கான முதலாம் அட்டவணை
யின் பாகம் II இன் (ஊ) என்னும் பந்தியின்
(i) ஆம் விடயத்திலும் (ii) ஆம் விடயத்
திலும்; அல்லது

(ஆ) இந்தத் (திருத்தச்) சட்டம் தொடங்கும் தேதி
யன்று அல்லது அதற்குப்பின்னரான
ஏதேனும் காலப்பகுதிக்காக, இச்சட்டத்துக்
கான முதலாம் அட்டவணையின் பாகம் III
இன் (ஆ) என்னும் பந்தியின் (XXV) ஆம்
விடயத்திலும் (XXVi) ஆம் விடயத்திலும்,

2023 ஆம் ஆண்டின் 32 ஆம் இலக்க,
சேர்பெறுமதிவரி(திருத்தச்)சட்டம்

குறித்துரைக்கப்பட்ட விலக்களிப்புக்களும் எவ்வாறிருப்பினும், 2008 ஆம் ஆண்டின் 14 ஆம் இலக்க, செயல்நுணுக்க அபிவிருத்திக் கருத்திட்டச் சட்டத்தின் 3 ஆம் பிரிவின் (4) ஆம் உட்பிரிவின் கீழ் அடையாளங்காணப்பட்ட ஏதேனும் செயல்நுணுக்க அபிவிருத்திக் கருத்திட்டத்துக்கு அல்லது இச்சட்டத்துக்கான முதலாம் அட்டவணையின் பாகம் II இன் (ஊ) என்னும் பந்தியின் (ii) ஆம் விடயத்தின் கீழ் அல்லது இச்சட்டத்துக்கான முதலாம் அட்டவணையின் பாகம் III இன் (ஆ) என்னும் பந்தியின் (XXvi) ஆம் விடயத்தின் கீழ் அமைச்சரினால் அடையாளங்காணப்பட்ட ஏதேனும் விசேட கருத்திட்டத்துக்குப் பண்டங்களை அல்லது சேவைகளை வழங்குவதில் ஈடுபட்டுள்ள எவரேனும் பதிவுசெய்யப்பட்ட ஆள், அத்தகைய கருத்திட்டங்களுக்குச் செய்யப்பட்ட பண்டங்களின் அல்லது சேவைகளின் வழங்குகையுடன் சம்பந்தப்பட்ட பண்டங்களின் அல்லது சேவைகளின் கொள்வனவு மீதான உள்ளீட்டு வரியை உரிமைகோருவதற்கு அனுமதிக்கப்படலாம்.";

- (2) அப்பிரிவின் (10) ஆம் உட்பிரிவில், அவ்வுட்பிரிவுக்கான மூன்றாம் காப்பு வாசகத்தை நீக்கிவிட்டு அதற்குப் பதிலாகப் பின்வருவதனை இடுவதன்மூலம்:-

“ஆயின், மேலும், -

(அ) இச்சட்டத்துக்கான முதலாம் அட்டவணையின் பாகம் II இன் (ஊ) என்னும் பந்தியின் (i) ஆம் விடயத்திலும் (ii) ஆம் விடயத்திலும் குறித்துரைக்கப்பட்ட, இந்தத் (திருத்தச்) சட்டம் தொடங்கும் தேதிக்கு முன்னரான காலப்பகுதிக்காக; அல்லது

(ஆ) இச்சட்டத்துக்கான முதலாம் அட்டவணையின் பாகம் III இன் (ஆ) என்னும் பந்தியின் (XXV) ஆம் விடயத்

2023 ஆம் ஆண்டின் 32 ஆம் இலக்க, 3
சேர்பெறுமதிவரி (திருத்தச்) சட்டம்

திலும் (XXvi) ஆம் விடயத்திலும்
குறித்துரைக்கப்பட்ட, இந்தத்
(திருத்தச்) சட்டம் தொடங்கும்
தேதியன்று அல்லது அதற்குப்
பின்னரான காலப்பகுதிக்காக,

2008 ஆம் ஆண்டின் 14 ஆம் இலக்க,
செயல்நுணுக்க அபிவிருத்திக் கருத்திட்டச்
சட்டத்தின் 3 ஆம் பிரிவின் (4) ஆம்
உட்பிரிவின் கீழ் அடையாளங்காணப்பட்ட
ஏதேனும் செயல்நுணுக்க அபிவிருத்திக்
கருத்திட்டத்துக்கு அல்லது இச்சட்டத்துக்கான
முதலாம் அட்டவணையின் பாகம் II இன்
(ஊ) என்னும் பந்தியின் (ii) ஆம்
விடயத்தின் கீழ் அல்லது இச்சட்டத்துக்கான
முதலாம் அட்டவணையின் பாகம் III இன்
(ஆ) என்னும் பந்தியின் (XXvi) ஆம்
விடயத்தின் கீழ் அமைச்சரினால் அடை
யாளங்காணப்பட்ட ஏதேனும் விசேட
கருத்திட்டத்துக்குப் பண்டங்களை அல்லது
சேவைகளை வழங்குகின்ற எவரேனுமாளுக்கு
இவ்வுட்பிரிவின் கீழ் அனுமதிக்கத்தக்க
உள்ளீட்டு வரியை நிச்சயிக்கும் நோக்கத்
துக்காக, அத்தகைய கருத்திட்டத்தின்
இயைபான காலப்பகுதிக்காக வழங்கு
நர்களின் வழங்குகையின் பெறுமதியானது,
எந்த வரிவிதிக்கப்படாற்பாலதான வழங்குகை
யின்மீது வெளியீட்டு வரி கணிப்பீடு செய்யப்
படுகின்றதோ அந்த வரிவிதிக்கப்படாற்
பாலதான வழங்குகையொன்றாகக் கருதப்
படுதல் வேண்டும்."

3. முதன்மைச் சட்டவாக்கத்தின் 83 ஆம் பிரிவு "உற்பத்தி"
என்னும் சொல்லமைப்பை உடனடுத்துப் பின் வரும்
சொல்லமைப்பை உட்புகுத்துவதன்மூலமும்:-

முதன்மைச்
சட்டவாக்கத்தின்
83 ஆம்
பிரிவைத்
திருத்துதல்

2023 ஆம் ஆண்டின் 32 ஆம் இலக்க,
சேர்பெறுமதிவரி(திருத்தச்)சட்டம்

“அமைச்சர்” என்பது, அரசியலமைப்பின் உறுப்புரை 44 அல்லது 45 இன் நியதிகளின்படி நிதி என்னும் விடயம் குறித்தளிக்கப்பட்ட அமைச்சர் என்று பொருளாகும்;”;

முதன்மைச்
சட்டவாக்கத்
துக்கான முதலாம்
அட்டவணையைத்
திருத்துதல்

4. முதன்மைச் சட்டவாக்கத்துக்கான முதலாம் அட்டவணை, அதன் பாகம் II இல் இத்தாற் பின்வருமாறு திருத்தப்படுகின்றது:-

- (1) அப்பாகத்தின் தலைப்பில், "2004, சனவரி 1 ஆந் தேதியன்று அல்லது அதற்குப்பின்னர் தொடங்குகின்ற ஏதேனும் வரிவிதிக்கப்படற்பாலதான காலப்பகுதிக்காக (அட்டவணைக்கான அடுத்துப்பின்னரான திருத்தங்களில் குறித்துரைக்கப்பட்ட பயனும் தேதிகளுக்கமைய)", என்னும் சொற்களுக்கும் எண்களுக்கும் பதிலாக, "2004, சனவரி 1 ஆந்தேதியன்று அல்லது அதற்குப்பின்னர் தொடங்குகின்ற ஆனால் 2024, சனவரி 1 ஆந் தேதிக்கு முன்னர் முடிவடைகின்ற ஏதேனும் வரிவிதிக்கப்படற்பாலதான காலப்பகுதிக்காக (அட்டவணைக்கான அடுத்துப் பின்னரான திருத்தங்களில் குறித்துரைக்கப்பட்ட பயனும் தேதிகளுக்கமைய)", என்னும் சொற்களையும் எண்களையும் இடுவதன் மூலமும்; அத்துடன்
- (2) அப்பாகத்தின் பந்தி (சு) என்பதனை உடனடுத்துப் பின்வரும் புதிய பாகத்தைச் சேர்ப்பதன்மூலமும்:-

**2023 ஆம் ஆண்டின் 32 ஆம் இலக்க, 5
சேர்ப்பெறுமதிவரி (திருத்தச்) சட்டம்**

“பாகம் III

2024, சனவரி 1 ஆந்தேதியன்று அல்லது அதற்குப்பின்னர் தொடங்குகின்ற ஏதேனும் வரிவிதிக்கப்படற்பாலதான காலப்பகுதிக்காக –

| | | |
|-----|---|--|
| (அ) | பின்வருவனவற்றின் வழங்குகை அல்லது இறக்குமதி :- | |
| | (i) | கோதுமை மற்றும் கோதுமை மா; |
| | (ii) | குழந்தைகள் பால்மா; |
| | (iii) | அவற்றின் முடிவுப்பாவனை சிகிச்சைசார் அல்லது நோய்த்தடுப்புப் பயனுக்கு மட்டுப்படுத்தப்படுகின்றவையும் ஒரு வைத்தியரின் மருந்துப்பட்டோலையின்மீது கொள்வனவு செய்யப்பட்டவையுமான (ஒப்பனைப் பொருட்கள் தவிர்த்த) மருந்தாக்கற்பொருட்கள், அடிதங்கள் மற்றும் அத்தகைய பொருட்களின் அல்லது அடிதங்களின் தயாரிப்புக்கான அல்லது உற்பத்திக்கான மூலப் பொருட்கள்; |
| | (iv) | 1961 ஆம் ஆண்டின் 31 ஆம் இலக்க, ஆயுள்வேதச் சட்டத்தின் 3 ஆம் பிரிவின் கீழ் நியமிக்கப்பட்ட ஆயுள்வேத ஆணையாளரின் விதப்புரையுடன், சுங்க நோக்கங்களுக்காக ஒத்திசைவாக்கப்பட்ட வியாபாரப் பண்டங்களின் விவரணம் மற்றும் குறியீட்டு முறைமை இலக்கங்களின் கீழ் அடையாளம் காணப்பட்ட ஆயுள்வேத வாகடகநூலைச் சேர்ந்த ஆயுள்வேதத் தயாரிப்புகள் அல்லது ஆயுள் வேதத் தயாரிப்புகள் (ஒப்பனைப் பொருட்களின் தயாரிப்புகள் தவிர) அல்லது யூனானி, சித்த அல்லது ஓமியோபதித் தயாரிப்புகள் (ஒப்பனைப் பொருட்களின் தயாரிப்புகள் தவிர) மற்றும் அத்தகைய தயாரிப்புகளுக்கான மூலப்பொருட்கள்; |
| | (v) | சுத்திகரிக்கப்படாத பெற்றோலிய எண்ணெய், மண்ணெண்ணெய், வான்செலவு எரிபொருள், சுப்பல்களுக்கான எண்ணெய் அல்லது சுங்க நோக்கங்களுக்காக ஒத்திசைவாக்கப்பட்ட வியாபாரப்பண்டங்களின் விவரண இலக்கம் 27 10.19.60 இன் கீழ் குறித்துரைக்கப்பட்ட எரிபொருள் எண்ணெய்; |
| | (vi) | செயற்கைப் பக்கவறுப்பு, ஊன்றுகோல்கள், சக்கர வண்டிகள், செவிப்புல உதவுகருவிகள், ஒரு குறைபாட்டை அல்லது இயலாமையை ஈடுசெய்வதற்கு மனிதவுடலில் அணியப்படும் அல்லது கொண்டு செல்லப்படும் அல்லது பதிக்கப்படும் அத்தகைய உதவிகருவிகளுக்கான துணையுறுப்புகள் அல்லது துணைக்கருவிகள், குருடர்களுக்கான வெண்பிரம்புகள், |

**2023 ஆம் ஆண்டின் 32 ஆம் இலக்க,
சேர்பெறுமதிவரி(திருத்தச்)சட்டம்**

| | | |
|-----|-----------------------------|--|
| | | பிறேள் தட்டச்சுப் பொறிகளும் பாகங்களும், பிறேள் எழுதும் கடுதாசிகள், பிறேள் எழுதும் பலகைகள் மற்றும் அந்நோக்கங்களுக்காகச் செய்யப்பட்ட விண்ணப்பத்தின்மீது, அத்தகைய ஆட்களினால் கோரப்பட்ட நிவாரணத்தின் அளவைக் கவனத்துட்கொண்டு அமைச்சரினால் அங்கீகரிக்கப்படுகின்றவையும் இயலாமைக்குட்பட்ட ஆட்களினால் பயன்படுத்தப்படுகின்றவையுமான வேறெவையேனும் பொருட்கள்; |
| | (vii) | சுங்க நோக்கங்களுக்காக ஒத்திசைவாக்கப்பட்ட வியாபாரப் பண்டங்களின் விவரணம் மற்றும் குறியீட்டு முறைமை இலக்கங்களின் கீழ் வகுப்பாக்கஞ்செய்யப்பட்ட உயிரி உரம், ஆர்ட்டிடமியா மீனின் முட்டைகள் மற்றும் தூள்நிலக்கரி பாசி; |
| | (viii) | கமத்தொழில் விதைகள், கமத்தொழில் தாவரங்கள், இறால் தீனியும் விலங்குத்தீனியும் உட்பட ஆனால் பறவைத்தீனி நீங்கலாகக் கூனிறால் தீனி; |
| | (ix) | சுங்க நோக்கங்களுக்காக ஒத்திசைவாக்கப்பட்ட வியாபாரப் பண்டங்களின் விவரணம் மற்றும் குறியீட்டு முறைமை இலக்கங்களின் கீழ் அடையாளங்காணப்பட்டவாறு புடவைக் கைத்தொழிலுக்காகப் பயன்படுத்தப்பட்ட நூலிழை; |
| | (x) | சுங்க நோக்கங்களுக்காக ஒத்திசைவாக்கப்பட்ட வியாபாரப் பண்டங்களின் விவரணம் மற்றும் குறியீட்டு முறைமை இலக்கங்களின் கீழ் அடையாளங்காணப்பட்டவாறு கைத்தறிக் கைத்தொழிலுக்காகப் பயன்படுத்தப்பட்ட சாயங்கள். |
| (ஆ) | பின்வருவனவற்றின் வழங்குகை – | |
| | (i) | எவரேனுமாளினால் அல்லது பங்காண்மையினால் வழங்கப்பட்ட கல்விச்சேவைகள்; |
| | (ii) | (வான் போக்குவரத்து, நீர்ப்போக்குவரத்து அல்லது சுற்றுலாப் பயணிகளை இடம்பெயர்த்தல், சுற்றுலா உல்லாசப் பயணங்கள் மற்றும் வாடகைவண்டிச் சேவைகள் தவிர), பொதுப் பயணிகள் போக்குவரத்துச் சேவைகள்; |
| | (iii) | விநியோகிப்புட்பட மின்சாரம்; |
| | (iv) | எவரேனும் நிறுவனத்தினால் அல்லது ஆளினால் அடக்கங்களும் தகனங்களும் தொடர்பான சேவைகள்; |

2023 ஆம் ஆண்டின் 32 ஆம் இலக்க, 7
சேர்பெறுமதிவரி (திருத்தச்) சட்டம்

| | |
|--------|--|
| (v) | பண்டாரநாயக்கா சர்வதேச விமானநிலையத்தில் குடிவரவுக் கருமபீடத்துக்கப்பால் அமைந்துள்ள ஒரு சிற்றண்டிச்சாலையிலான சேவைகள்; |
| (vi) | <p>1996 ஆம் ஆண்டின் 9 ஆம் இலக்க, இராஜதந்திரச் சிறப்புரிமைகள் சட்டத்தின் ஏற்பாடுகள் எந்த அரசின் அல்லது எந்த ஒழுங்கமைப்பின் தூதரசத்துக்கு ஏற்புடையதாகின்றனவோ அந்த ஏதேனும் அரசின் அல்லது அந்த ஏதேனும் ஒழுங்கமைப்பின் தூதரசத்துக்கான, அல்லது அத்தகைய நன்மைகளுக்கு உரித்துள்ளவரும் அத்தகைய தூதரசத்தை அல்லது ஒழுங்கமைப்பைச் சேர்ந்தவருமான எவரேனும் இராஜதந்திர ஆளணியினருக்கான பண்டங்களும் சேவைகளும்:</p> <p>ஆயின், இலங்கையிலிருந்தான அவர்களின் சரிநேர் அலுவலர்களுக்குப் பரஸ்பர நன்மைகள் கிடைக்கக் கூடியனவாகவுள்ளதுடன் ஆணையாளர் தலைமையதிபதியினால் அத்தகையதாக அடையாளங்காணப்படுதலும் வேண்டும்;</p> |
| (vii) | அமைச்சரினால் அங்கீகரிக்கப்பட்டவாறு, இயற்கை அல்லது மனிதப் பேரழிவுகளினால் விளைவிக்கப்பட்ட திடீர் இடர்ப்பாட்டின் நிவாரணத்துக்காக அல்லது தேசிய பொருளாதாரத்தின் நலனைக் கருத்திற் கொண்டு ஏதேனும் செயற்பாட்டுக்கு வெளிநாட்டு ஒழுங்கமைப்புகளினால் நேரடியாக நதியளிக்கப்பட்ட பண்டங்கள் அல்லது சேவைகள்; |
| (viii) | பின்வரும் நிதிச்சேவைகள்:- |
| | (அ) ஏதேனும் நடப்பு, வைப்பு அல்லது சேமிப்புக் கணக்கைத் தொழிற்படுத்துதல்; |
| | (ஆ) நாணயத்தைப் பரிமாற்றுதல்; |
| | (இ) ஏதேனும் குறிப்பு, கொடுப்பனவுக் கட்டளை, காசோலை அல்லது கடன்பத்திரத்தை வழங்குதல், கொடுப்பனவுசெய்தல், சேகரித்தல் அல்லது அதன் சொத்தாண்மையைக் கைமாற்றுதல்; |

2023 ஆம் ஆண்டின் 32 ஆம் இலக்க,
சேர்பெறுமதிவாரி(திருத்தச்)சட்டம்

| | | | |
|--|--|-------|--|
| | | (ஈ) | எவரேனுமாளிடமிருந்து சேர்மதியான பணத்திலான ஏதேனும் அக்கறையாகவுள்ள அல்லது அது செலுத்தப்படுவதற்கான உரிமையாகவுள்ள, ஏதேனும் தனிசுப் பிணைப்பொறுப்பை வழங்குதல், குறித்தொதுக்குதல், அதன் சொத்தாண்மையைக் கைமாற்றுதல், அதனை மீளப்பெறுதல், ஏற்றுக்கொள்ளுதல் அல்லது புறக்குறிப்பிடுதல்; |
| | | (உ) | ஏதேனும் ஒப்புரவுப் பிணைப்பொறுப்பை, தனிசுப் பிணைப்பொறுப்பை அல்லது பங்கு பற்றுக்கைசார் பிணைப்பொறுப்பை வழங்குதல், குறித்தொதுக்குதல் அல்லது அதன் சொத்தாண்மையைக் கைமாற்றுதல்; |
| | | (ஊ) | ஏதேனும் ஒப்புரவுப் பிணைப்பொறுப்பின், தனிசுப் பிணைப்பொறுப்பின் அல்லது பங்கு பற்றுக்கைசார் பிணைப்பொறுப்பின் வழங்குதலை ஒப்புறுதியீடு செய்தல் அல்லது கீழ் ஒப்புறுதியீடு செய்தல்; |
| | | (எ) | ஏதேனும் கடனை, முற்பணத்தை அல்லது வரவை வழங்குதல்; |
| | | (ஏ) | பின்வருவனவற்றை வழங்குதல்- |
| | | (i) | வாடகைக் கொள்வனவு நிபந்தனையுடனான விற்பனையில் அல்லது கடன் விற்பனை உடன்படிக்கையில் தவணைப்பணக் கடன் நிதி வசதி; இவ்வசதிக்காக ஒரு தனிவேறான விதிப்பனவு செய்யப்படுவதுடன் வழங்குகையானது எவ்வாளுக்குச் செய்யப்படுகின்றதோ அவ்வாளுக்கு வெளிக்காட்டவும்படுகின்றது; |
| | | (ii) | ஏதேனும் வாடகைக் கொள்வனவு உடன்படிக்கையின் அல்லது நிபந்தனையுடனான விற்பனை உடன்படிக்கையின் தேதியன்று உள்ளவாறாகப் பன்னிரண்டு மாதங்களுக்குக் குறையாதவொரு காலப்பகுதிக்காக இலங்கையில் பயன்படுத்தப்பட்டுள்ள அத்தகைய உடன்படிக்கையின் கீழான பண்டங்கள்; |
| | | (iii) | ஏதேனும் நிதிக்குத்தகை உடன்படிக்கையின் கீழான குத்தகை வசதிகள்; |

2023 ஆம் ஆண்டின் 32 ஆம் இலக்க,
சேர்ப்பெறுமதிவரி (திருத்தச்) சட்டம்

9

| | | |
|--|--------|---|
| | | (ஐ) ஆயுட்காப்புறுதி, "அக்ரஹாராக்" காப்புறுதி அத்துடன் பயிர் கால்நடைக் காப்புறுதி; |
| | | (ஓ) அமைச்சரின் ஒருப்பாட்டுடன் இலங்கை மத்திய வங்கியினால் அங்கீகரிக்கப்பட்டவாறாக அத்தகைய வங்கியின் மீளக்கட்டமைத்தல் திட்டத்தின் அல்லது வேறு திட்டத்தின் நியதிகளின் படி வேறெவரேனுமானாளுக்கு அத்தகைய கடன்களைக் கைமாற்றல் என்றவகையாக உரிமம்பெற்ற வர்த்தக வங்கியொன்றின் செயல்நிறைவேற்றமற்ற கடன்களைக் கைமாற்றுதல்; |
| | (ix) | வைத்தியசாலை அறைக்கட்டணங்கள் தவிர்த்த அத்தகைய சுவனிப்பை வழங்குகின்ற மருத்துவ நிறுவனங்களினால் அல்லது உயர்தொழில்நீதியில் தகைமைபெற்ற ஆட்களினால் வழங்கப்பட்ட எல்லா உடனலச் சேவைகளும்; |
| | (x) | விற்பனைக்கு இசைவாக்குதல்தவிர, 2007 ஆம் ஆண்டின் 48 ஆம் இலக்க, விசேட வியாபாரப்பண்ட அறவீட்டுச் சட்டத்தின்கீழ் விசேட வியாபாரப்பொருள் அறவீட்டுக்கு அமைந்த இறக்குமதிசெய்யப்பட்ட ஏதேனும் பொருள் பதனிடுகையின்றி விற்பனைசெய்யப்படுகின்றதென்ற நிபந்தனைக்கமைய அத்தகைய பொருட்கள்; |
| | (xi) | உள்நாட்டில் உற்பத்திசெய்யப்பட்ட கைத்தறிப்புடவைகள்; |
| | (xii) | அரிசியும், அரிசி மாவும் பாணும் உள்நாட்டில் உற்பத்தி செய்யப்படும் அளவுவரை அத்தகைய உற்பத்திப் பொருட்கள்; |
| | (xiii) | இலங்கையில் தயாரிக்கப்பட்ட பதனிடப்படாத கமத்தொழில், தோட்டத்தொழில் அல்லது மீன்பிடித்தொழில் உற்பத்திப்பொருட்கள்; |
| | (xiv) | அறுவைமருத்துவத்துக்காகப் பயன்படுத்தப்பட்ட உள்நாட்டில் உற்பத்திசெய்யப்பட்ட அறுவைமருத்துவ மென் துணிவலை; |

**2023 ஆம் ஆண்டின் 32 ஆம் இலக்க,
சேர்பெறுமதிவரி(திருத்தச்) சட்டம்**

| | |
|---------|---|
| (XV) | <p>நாட்டினுள் நுழைவிடத்தில் இறக்குமதிசெய்யப்படுவதன்மீது வேறேதேனும் வரி விதிக்கப்படுவதற்குப் பதிலாக, 1979 ஆம் ஆண்டின் 40 ஆம் இலக்க, இலங்கை ஏற்றுமதி அபிவிருத்திச் சட்டத்தின் கீழ் வழங்கப்பட்ட வர்த்தமானி அறிவிப்பில் குறித்துரைக்கப்பட்டவாறு சுங்கப் பணிப்பாளர் தலைமையதிபதியினால் சுங்க நோக்கங்களுக்காக ஒத்திசைவாக்கப்பட்ட வியாபாரப் பண்டங்களின் விவரணம் மற்றும் குறியீட்டுமுறைமை இலக்கங்களின் கீழ் வகுப்பாக்கஞ்செய்யப்பட்ட குறிப்பிட்டவொரு வீதத்திலான ஆயவரிக்கு அமைந்ததாகவுள்ள நெய்யப்பட்ட துணிவகை;</p> |
| (Xvi) | <p>இச்சட்டத்தின் கீழான வரியின் நோக்கத்துக்காக, வர்த்தகத் திணைக்களத்தினாலான, இலங்கை முதலீட்டுச்சபையினாலான அல்லது இலங்கைத் துறைமுக அதிகார சபையினாலான சேவைகள் எவரேனும் ஏற்றுமதியாளருக்கு அல்லது பூச்சியம் வீதமிடப்பட்ட சேவைகளாகவுள்ள சேவைகளின் வழங்குநருக்கு வழங்கப்படும் அளவுவரை அத்தகைய சேவைகள்;</p> |
| (Xvii) | <p>இலங்கையிலுள்ள ஆளொருவரினால், இலங்கைக்கு வெளியேயுள்ள வேறெவரேனுமானால் நுகரப்படுவதற்கு அல்லது பயன்படுத்தப்படுவதற்கு, அதற்கான கொடுப்பனவு இலங்கை ரூபாக்களில் இலங்கைக்கு வெளியே செய்யப்படும் அத்தகைய வேறு ஆளுக்கு இலங்கையிலுள்ள ஆளொருவரினாலான சேவைகள்;</p> |
| (Xviii) | <p>ஏதேனும் நூலிழை, நெய்யப்பட்ட துணிவகை அல்லது தைத்த ஆடைகளின் தரம், பண்பு அல்லது பெறுமதியைச் சீராக்குவதனை விளைவிக்கின்ற சேவைகள், அத்தகைய உற்பத்திப்பொருட்களின் ஏற்றுமதியாளர்கள் தவிர்ந்த ஆட்களுக்கு வழங்கப்படும் அளவுவரை அத்தகைய சேவைகள்;</p> |
| (Xix) | <p>மூப்பியல் மருத்துவத்துறைசார்ந்த சேவைகளும் சிறுவர் கவனிப்புச்சேவைகளும்;</p> |
| (XX) | <p>2008 ஆம் ஆண்டின் 14 ஆம் இலக்க, செயல்நுணுக்க அபிவிருத்திச் சட்டத்தின் 3 (4) ஆம் பிரிவின் நியதிகளின்படி செயல்நுணுக்க அபிவிருத்திச் சருத்திட்டமொன்றாக அடையாளங்காணப்பட்ட ஏதேனும் சருத்திட்டத்துக்கான பண்டங்கள் அல்லது சேவைகள்;</p> |

2023 ஆம் ஆண்டின் 32 ஆம் இலக்க,
சேர்பெறுமதிவரி (திருத்தச்) சட்டம்

11

| | | |
|---------|-----|---|
| (XXi) | (அ) | அவற்றின் மீதான வரி அரசாங்கத்தினால் பொறுக்கப்படுகின்ற, நாட்டுக்கான பொருளாதார நன்மையைக் கவனத்துடன் கொண்டு, அமைச்சரினால் அடையாளங் காணப்பட்ட ஏதேனும் குறித்துரைக்கப்பட்ட கருத்திட்டத்துக்கான பண்டங்கள் அல்லது சேவைகள்; அல்லது |
| (XXii) | (ஆ) | அந்தந்த அரசாங்க அமைச்சின் செயலாளரினது விதப்புரையின்மீது அமைச்சரினால் அங்கீகரிக்கப்பட்டதும் இலங்கை அரசாங்க அமைச்சு களுக்கு நேரடியாக வெளிநாட்டுக் கடன்கள் அல்லது நன்கொடைகளினூடாக நிதியளிக்கப்பட்டதுமான ஏதேனும் உட்கட்டமைப்பு அபிவிருத்திக் கருத்திட்டத்துக்கான பண்டங் களும் சேவைகளும்; |
| (XXiii) | | 2023 ஆம் ஆண்டின் 16 ஆம் இலக்க, இலங்கை மத்திய வங்கிச் சட்டத்தினால் தாபிக்கப்பட்ட இலங்கை மத்திய வங்கியினாலான பண்டங்கள் அல்லது சேவைகள்; |
| (XXiv) | | திரட்டு நிதியத்திலிருந்து அல்லது அரசாங்கத்தினூடாக ஒழுங்கேற்பாடு செய்யப்பட்ட ஏதேனும் கடனிலிருந்து பாராளுமன்றத்தினால் வாக்களிக்கப்பட்ட நிதிகளிலிருந்து கட்டணமின்றி, இலங்கை அரசாங்கத்தின் சார்பில் ஏதேனும் பசிரங்கக் கூட்டுத்தாபனத்தின் எவையேனும் சேவைகளை வழங்கும் அளவுவரை அவற்றினாலான அத்தகைய சேவைகள்; |
| (XXv) | | வெளிநாட்டு நாணயத்தில் கொடுப்பனவுசெய்யப் படுவதற்காக, தீர்வையற்ற கடைகளுக்கு உள்நாட்டில் உற்பத்திசெய்யப்பட்ட பண்டங்கள். |
| (இ) | | பின்வருவனவற்றின் இறக்குமதி – |
| (i) | | (235 ஆம் அத்தியாயமான) சுங்கக் கட்டளைச்சட்டத்தின் 107 ஆம் பிரிவின் கீழ் ஆக்கப்பட்ட பயணிகளின் பயணப்பொதி (விலக்களிப்புகள்) ஒழுங்குவிதிகளின் கீழ் தீர்வையற்ற அனுமதிக்கு உரித்துள்ள ஏதேனும் பொருள் அல்லது (235 ஆம் அத்தியாயமான) சுங்கக் கட்டளைச் சட்டத்தின் அட்டவணை அ இல் ஏற்பாடுசெய்யப்பட்டவாறாக ஒரு மீள் இறக்குமதிச் சான்றிதழின்மீது தீர்வையற்ற அனுமதியளிக்கப்பட்ட ஏதேனும் பொருள் அல்லது சுப்பற் களஞ்சியப்பொருட் களாகப் பயன்படுத்தப்படுவதற்காகப் பிணையம்புறத்து அனுமதியளிக்கப்பட்ட ஏதேனும் பொருள்; |

**2023 ஆம் ஆண்டின் 32 ஆம் இலக்க,
சேர்பெறுமதிவரி(திருத்தச்)சட்டம்**

| | | |
|--|-------|---|
| | (ii) | (அ) கண்காட்சிப் பொருட்களாக அல்லது ஏதேனும் தொழினுட்பச் செய்துகாட்டுகையிலான பொருட்களாகப் பயன்படுத்தப்படவுள்ளவையும், விடயத்துக்கேற்ப, அத்தகைய கருத்திட்டம், கண்காட்சி அல்லது செய்துகாட்டுகை பூர்த்தியானபின்னர் மீள ஏற்றுமதி செய்யப்படுகின்றவையுமான பண்டங்கள்; அல்லது |
| | | (ஆ) கருத்திட்டங்களில் பயன்படுத்தப்படுவதற்கு இறக்குமதிசெய்யப்படுகின்றவையும், கருத்திட்டம் பூர்த்தியானபின்னர் மீள ஏற்றுமதி செய்யப்படுகின்றவையுமான பொறித்தொகுதி, எந்திரத்தொகுதி அல்லது சாதனங்கள்; அத்துடன் அவை தொடர்பில் 2 ஆம் பிரிவின் (3) ஆம் உட்பிரிவிற்செய்யப்படுகின்றவையும், கருத்திட்டம் உட்பிரிவிற்செய்யப்படுகின்றவையும், கருத்திட்டம் பூர்த்தியானபின்னர் மீள ஏற்றுமதி செய்யப்படுகின்றவையுமான பொறித்தொகுதி, எந்திரத்தொகுதி அல்லது சாதனங்கள்; |
| | (iii) | சுங்க நோக்கங்களுக்காகக் குறித்துரைக்கப்பட்ட ஒத்திசைவாக்கப்பட்ட வியாபாரப்பண்டங்களின் விவரணம் மற்றும் குறியீட்டுமுறைமை இலக்கங்களின் கீழ் அடையாளங்காணப்பட்ட வானூர்தி எந்திரங்கள் அல்லது வானூர்தி உதிரிப்பாகங்கள்; |
| | (iv) | மின்சாரத்தைப் பிறப்பிப்பதற்காக இலங்கை மின்சாரச்சபைக்கு வழங்கப்படவேண்டிய இலங்கைப் பெற்றோலியக் கூட்டுத்தாபனத்தினாலான இரசாயனக் கூற்பூர்த்தைலம்; |
| | (v) | (அ) அவற்றின் மீதான வரி அரசாங்கத்தினால் பொறுக்கப்படுகின்ற, நாட்டுக்கான பொருளாதார நன்மையைக் கவனத்துட்கொண்டு, அமைச்சரினால் அடையாளங்காணப்பட்ட ஏதேனும் குறித்துரைக்கப்பட்ட கருத்திட்டத்துக்கான பண்டங்கள்; அல்லது |
| | | (ஆ) கருத்திட்ட நடைமுறைப்படுத்துகைக் காலப்பகுதியின் போது, அவற்றின் கண் குறித்துரைக்கப்பட்ட நிபந்தனைகளுக்கமைய, 2008 ஆம் ஆண்டின் 14 ஆம் இலக்க, செயல்நுணுக்க அபிவிருத்திக் கருத்திட்டச் சட்டத்தின் ஏற்பாடுகளின் கீழ் செயல்நுணுக்க அபிவிருத்திக் கருத்திட்டமாக அடையாளங்காணப்பட்ட ஒரு கருத்திட்டத்துக்கான பண்டங்கள்; அல்லது |

| | | |
|-----|-------|--|
| | | (இ) அந்தந்த அமைச்சின் செயலாளரினது விதப்புரையின்மீது அமைச்சரினால் அங்கீகரிக்கப்பட்டவாறு, இலங்கை அரசாங்கத்தின் ஏதேனும் அமைச்சுக்கு நேரடியாக வெளிநாட்டுக் கடன்கள் அல்லது நன்கொடைகளினூடாக நிதியளிக்கப்பட்ட ஏதேனும் உட்கட்டமைப்பு அபிவிருத்திக் கருத்திட்டத்துக்கான பண்டங்கள்; |
| | (vi) | 1996 ஆம் ஆண்டின் 9 ஆம் இலக்க, இராஜதந்திரச் சிறப்புரிமைகள் சட்டத்தின் ஏற்பாடுகள் எந்த அரசின் அல்லது எந்த ஒழுங்கமைப்பின் தூதரசத்துக்கு ஏற்புடையதாகின்றனவோ அந்த ஏதேனும் அரசின் அல்லது அந்த ஏதேனும் ஒழுங்கமைப்பின் தூதரசத்துக்கான அல்லது அத்தகைய நன்மைகளுக்கு உரித்துள்ளவரும் அத்தகைய தூதரசத்தை அல்லது ஒழுங்கமைப்பைச் சேர்ந்தவருமான எவரேனும் இராஜதந்திர ஆளணியினருக்கான பண்டங்கள்: ஆயின், இலங்கையிலிருந்தான சாரிநேர் அலுவலர்களுக்குப் பரஸ்பர நன்மைகள் கிடைக்கக்கூடியன வாசவுள்ளதுடன் ஆணையாளர் தலைமையதி பதியினால் அத்தகையதாக அடையாளங்காணப்படுதலும் வேண்டும்; |
| | (vii) | அமைச்சரினால் அங்கீகரிக்கப்பட்டவாறு, இயற்கை அல்லது மனிதப் பேரழிவுகளினால் விளைவிக்கப்பட்ட திடீர் இடர்ப்பாட்டின் நிவாரணத்துக்காக அல்லது தேசிய பொருளாதாரத்தின் நலனைக் கருத்திற் கொண்டு ஏதேனும் செயற்பாட்டுக்கு ஏதேனும் வெளிநாட்டு ஒழுங்கமைப்பினாலான அல்லது அத்தகைய ஒழுங்கமைப்பிலிருந்தான நிதிகளிலிருந்தான பண்டங்கள். |
| (ஈ) | | வெளிநாட்டு நாணயத்தில் கொடுப்பனவுசெய்யப்படுவதற்காக, தீர்வையற்ற கடைகளில் பண்டங்களை இறக்குமதிசெய்தலும் வழங்குதலும். |

5. இச்சட்டத்தின் சிங்கள, தமிழ் உரைகளுக்கிடையே ஏதேனும் ஒவ்வாமை ஏற்படும் பட்சத்தில், சிங்கள உரையே மேலோங்கிநிற்றல் வேண்டும்.

ஒவ்வாமை ஏற்படும் பட்சத்தில் சிங்கள உரை மேலோங்கி நிற்றல்

பாராளுமன்றத்தின் சட்டங்களின் தமிழ் பிரதிகளை "பிரகாசன பியச", அரசாங்க அச்சுத் திணைக்களம், இல. 118, டாக்டர் டனிஸ்டர் டி. சில்வா மாவத்தை, கொழும்பு 8 இல் விலைக்குப் பெற்றுக்கொள்ள முடியும்.